

महसूल विभागाच्या अधिपत्याखालील “गट-अ”  
मधील अधिकाऱ्यांच्या पदस्थापना व बदल्या याबाबत  
सक्षम प्राधिकाऱ्यास शिफारशी करण्यासाठी नागरी  
सेवा मंडळ स्थापन करण्याबाबत

महाराष्ट्र शासन  
महसूल व वन विभाग  
शासन निर्णय क्रमांक : टिआरएफ २०१४/०२/प्र.क्र.३१/ई-१  
मादाम कामा मार्ग, हुतात्मा राजगुरु चौक  
मंत्रालय, मुंबई ४०० ०३२.  
दिनांक : २० जुलै, २०१६

- वाचा :-** १) शासन निर्णय, सामान्य प्रशासन विभाग क्र.एसआरव्ही-२०१४/प्र.क्र.२६/१२,  
दि.३१.०१.२०१४,  
२) शासन अधिसूचना, सामान्य प्रशासन विभाग क्र.एसआरव्ही-२०१५/प्र.क्र.१५६/का.१२,  
दि. २८.०४.२०१५,  
३) शासन निर्णय, महसूल व वन विभाग, क्र. टिआरएफ २०१४/०२/प्र.क्र.३१/ई-१,  
दि.२२.०६.२०१५.

**प्रस्तावना :**

मा.सर्वोच्च न्यायालयाने रिट पिटिशन (सिव्हील) क्र.८२/२०११ मध्ये दिलेल्या निर्देशाचे पालन करण्यासाठी, शासन सेवेतील गट-अ, गट-ब व गट-क मधील अधिकारी / कर्मचाऱ्यांच्या पदस्थापना आणि बदल्यांबाबत शिफारशी करण्यासाठी विभागनिहाय नागरी सेवा मंडळ स्थापन करण्याचा निर्णय संदर्भाधीन क्र.१ च्या शासन निर्णयान्वये घेण्यात आला आहे.

सामान्य प्रशासन विभागाच्या संदर्भित क्र.१ च्या शासन निर्णयामधील तरतुदीनुसार महसूल विभागाच्या “गट-अ” मधील अधिकाऱ्यांच्या पदस्थापना व बदल्या याबाबत सक्षम प्राधिकाऱ्यास शिफारशी करण्यासाठी संदर्भित दि.२२.०६.२०१५ येथील शासन निर्णयान्वये नागरी सेवा मंडळ स्थापन करण्यात आले होते. सदर शासन निर्णय अधिक्रमित करुन सुधारित शासन निर्णय निर्गमित करण्याची बाब शासनाच्या विचाराधीन होती. त्यानुषंगाने शासनाने खालीलप्रमाणे निर्णय घेतला आहे.

**शासन निर्णय :**

सामान्य प्रशासन विभागाच्या संदर्भित क्र.१ येथील शासन निर्णयान्वये दिलेल्या सूचनांप्रमाणे महसूल विभागाच्या अधिपत्याखालील गट-अ मधील :-

- १) अपर जिल्हाधिकारी / अपर जिल्हाधिकारी ( निवडश्रेणी ) संवर्गातील अधिकाऱ्यांच्या पदस्थापना तसेच **महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय**

**कर्तव्ये पार पाडताना होणाऱ्या विलंबास प्रतिबंध अधिनियम, २००५** मधील तरतुदीनुसार करावयाच्या बदल्यांच्या संदर्भात आणि प्रतिनियुक्तीने नियुक्तीसाठी सक्षम प्राधिकाऱ्यांना शिफारशी करण्यासाठी, तसेच,

- २) उपजिल्हाधिकारी / उपजिल्हाधिकारी (निवडश्रेणी) संवर्गातील अधिकाऱ्यांच्या पदस्थापना तसेच **महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५** मधील कलम ४(४) व ४(५) च्या तरतुदीनुसार करावयाच्या अनियतकालिक व मुदतपूर्व बदल्या तसेच विभागबाह्य बदल्यांच्या संदर्भात आणि प्रतिनियुक्तीने नियुक्तीसाठी सक्षम प्राधिकाऱ्यांना शिफारशी करण्यासाठी, खालीलप्रमाणे नागरी सेवा मंडळ स्थापन करण्यात येत आहे :-

१.	अपर मुख्य सचिव / प्रधान सचिव (महसूल)	अध्यक्ष
२.	प्रधान सचिव / सचिव (वने)	सदस्य
३.	आदिवासी विकास विभागाचे सह सचिव/ उप सचिव (आस्थापना)	सदस्य
४.	सह सचिव / उप सचिव, महसूल (ई-१ / ई-२ ), महसूल व वन विभाग	सदस्य सचिव

२. उपजिल्हाधिकारी संवर्गातील अधिकाऱ्यांच्या विभागांतर्गत नियतकालिक बदल्यांबाबत सक्षम प्राधिकाऱ्यांना (विभागीय आयुक्त यांना) शिफारशी करण्यासाठी विभागीय स्तरावर स्वतंत्र नागरी सेवा मंडळ अस्तित्वात राहील.

३. सर्व संबंधित कार्यासनांनी, अपर जिल्हाधिकारी / अपर जिल्हाधिकारी (निवडश्रेणी) व उपजिल्हाधिकारी / उपजिल्हाधिकारी (निवडश्रेणी) या संवर्गातील पदांवर अधिकाऱ्यांची पदोन्नतीने / सरळसेवेने नियुक्तीसाठी सक्षम प्राधिकाऱ्यांनी विभागीय संवर्ग वाटप अंतिम केल्यावर त्या यादीतील अधिकाऱ्यांच्या पदस्थापनेचे प्रस्ताव, तसेच बदल्या आणि प्रतिनियुक्तीबाबतचे प्रस्ताव, संदर्भाधीन अ.क्र.२ येथे नमूद दिनांक २८.०४.२०१५च्या शासन अधिसूचनेतील सूचना व **महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५** मधील तरतुदीनुसार, नागरी सेवा मंडळास सादर करावेत. नागरी सेवा मंडळाकडून शिफारस प्राप्त झाल्यावर सदर प्रस्ताव मान्यतेसाठी संदर्भाधीन शासन निर्णयातील सूचनांप्रमाणे सक्षम प्राधिकाऱ्यास सादर करण्यात येतील.

४. हे आदेश तात्काळ अंमलात येत असून त्याची काटेकोरपणे अंमलबजावणी करणे आवश्यक राहिल.

५. सदर शासन आदेश, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्र. २०१६०८०४११५७३७१७१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( मा.आ.गुट्टे )  
शासनाचे उप सचिव

प्रत,

१. मा.मुख्यमंत्री यांचे प्रधान सचिव, मंत्रालय, मुंबई - ४०० ०३२.
२. मा.मंत्री (महसूल) यांचे खाजगी सचिव, मंत्रालय, मुंबई-४०० ०३२.
३. मा.राज्यमंत्री (महसूल) यांचे खाजगी सचिव, मंत्रालय, मुंबई -४०० ०३२.
४. प्रधान सचिव (सेवा), सामान्य प्रशासन विभाग, मंत्रालय, मुंबई ४०० ०३२.
५. प्रधान सचिव (महसूल), महसूल व वन विभाग, मंत्रालय, मुंबई ४०० ०३२.
६. सचिव (वने), महसूल व वन विभाग, मंत्रालय, मुंबई ४०० ०३२.
७. सचिव, आदिवासी विकास विभाग, मंत्रालय, मुंबई ४०० ०३२.
८. सर्व विभागीय आयुक्त
९. उप सचिव, ई-१ यांचे स्वीय सहायक, महसूल व वन विभाग, मंत्रालय, मुंबई -४०० ०३२.
१०. उप सचिव, ई-३, महसूल व वन विभाग, मंत्रालय, मुंबई -४०० ०३२.
११. कार्यासन अधिकारी ई-१ (अ), ई-२, ई-३, ई-६, ई-७, ई-९ व ई-१० महसूल व वन विभाग, मंत्रालय, मुंबई ४०० ०३२.
१२. निवडनस्ती, ई-१ कार्यासन, महसूल व वन विभाग, मुंबई ४०० ०३२.